

Qorti ta' l-Appell
(Kompetenza Inferjuri)

Imhalled Anthony Ellul

Appell Civili numru:- 28/2014AE

Audrey Paris [I.D. 255976M]

vs

Direttur tas-Sigurta' Socjali

L-Erbgha, 13 ta' Jannar 2016

Audrey Paris, illum appellata, kienet applikat ghall-ghajnuna socjali permezz ta' applikazzjoni datata 10 ta' Marzu 2014. B'decizjoni tad-Direttur tas-Sigurta' Socjali, illum appellant, tat-23 ta' April 2014, gie dikjarat li l-applikazzjoni tal-appellata ghall-ghajnuna socjali kienet mistharrga/riveduta u gie deciz li hija m'ghadhiex aktar intitolata ghaliha ghaliex id-Direttur ma kienx sodisfatt li hija qed tiffirma familja ghal rasha u/jew, li qed tabita fl-indirizz moghti minnha. L-appellata ressqet appell lill-Arbitru a tenur tal-Att dwar is-Sigurta Socjali (Kap. 318) u b'decizjoni tal-5 ta' Novembru l-Arbitru kkonkluda li l-Bord *"huwa rinfaccjat b'verzonijiet ta' xhieda li kollha huma kredibbli u ghandhom mis-sewwa. Illi fic-cirkostanzi, ghalhekk, ma tkunx qieghda ssir gustizzja mal-appellanta jekk dan il-Bord jistrieħ fuq ix-xhieda tal-Ispettur, minkejja li x-xhieda tieghu kienet daqstant kredibbli daqs ix-xhieda mressqa mill-appellanta. Ghaldaqstant, u in vista tal-premess, l-Arbitru huwa tal-fehma li l-appell ghandu jigi milqugh u d-decizjoni tad-DSS ghandha tigi revokata."* Din l-istess decizjoni inghatat fil-konfront ta' tlett appelli bin-numri Ump238/14, Ump 239/14 u Ump 289/14, hekk kif verbalizzat waqt is-seduta tal-11 ta' Gunju 2014.

Minn din id-decizjoni appella d-Direttur tas-Sigurta' Socjali, bl-aggravju li l-arbitru (i) ma tax motivazzjoni u konsegwentement ma mexiex *rite* e *recte* fit-tfassil tad-decizjoni tieghu; (ii) ezercita d-diskrezzjoni tieghu manifestament hazin; (iii) ta nterpretazzjoni skorretta tal-ligi.

L-appellata wiegbet li (i) r-rapport ta' l-ispettorat tas-Sigurta' Socjali huwa bbazat fuq assunzjonijiet kemm fir-rigward tal-hwejjeg li nstabu tat-tfal kif ukoll tal-istess appellata; (ii) omm l-appellata offriet risposta ghal kull domanda illi saritilha; (iii) l-arbitru mexa u uza d-diskrezzjoni tieghu bl-ahjar abbilta u fil-parametri permessi fil-ligi, liema diskrezzjoni m'ghandiex tkun ghalhekk sindakata min din l-Onorabbli Qorti tal-Appell.

Waqt is-seduta tat-12 ta' Marzu 2015¹ deheru l-partijiet assistiti u l-appell gie differit ghas-sentenza.

Dan l-appell huwa konness ma' zewg appelli oħra fl-istess ismijiet – Rik Nru 30/2014 u 29/2014 in kwantu l-vertenza f'dawk il-proceduri ukoll hija dwar jekk l-appellata u wliedha humhiex residenti jew le fil-fond numru 11, Triq Bormla, Zabbar.

Illum illum il-qorti tat decizjoni fil-kaz li jitratta dwar l-istess meritu fl-appell numru 30/2014 fl-ismijiet **Audrey Paris vs Direttur tas-Sigurta Socjali**. Filwaqt li tagħmel ampja riferenza għal dik is-sentenza, għal fini ta' din il-kawza taddotta fl-intier tagħhom il-konsiderazzjonijiet hemm magħmula u l-konkluzjonijiet li waslet għalihom.

Għal dawn il-motivi tichad l-ewwel aggravju u tilqa' t-tieni u tielet aggravji tal-appell tad-Direttur tas-Sigurta' Socjali. Għaldaqstant thassar id-decizjoni tal-Arbitru tal-5 ta' Novembru 2014 u tikkonferma d-decizjoni tad-Direttur tal-24 ta' April 2014. Bl-ispejjez kontra l-appellata.

Anthony Ellul

¹ Fol 22.